

## न्यूज डायरी

**बारिश से तीसरा वनडे रद्द**  
न्यूजीलैंड ने जीती सीरीज  
क्राइस्टचर्च। भारत और न्यूजीलैंड के बीच खेला गया वनडे सीरीज का तीसरा मुकाबला बारिश के कारण से रद्द हो गया। इसी के साथ क्विटी टीम ने यह सीरीज 1-0 से जीत ली। अपने नाम कर ली। भारत ने पहले खेलते हुए न्यूजीलैंड को 220 रनों का लक्ष्य दिया था। जबवा में क्विटी टीम 18 ओवर में एक विकेट के नुकसान पर 104 रन बनाकर खेल रही थी। फिर बारिश ने मैच को रोक दिया और रद्द करना पड़ा।

**मकान में लगी आग छह लोग जिंदा जले**  
फिरोजाबाद। यूपी में फिरोजाबाद के जसराना क्षेत्र में एक तीन मजिला मकान में भीषण आग लगने से एक परिवार के छह लोगों की जिंदा जल गयी। आग लगने का कारण प्रथम दृष्टया बिजली का शार्ट सर्किट होना माना जा रहा है।

**स्कूल में धमाका, 10 बच्चे समेत 16 की मौत**  
काबुल। अफगानिस्तान के ऐबक शहर के जिहादिया स्कूल में करीब 16 लोगों की मौत हो गयी। मरनेवालों में दस बच्चे शामिल हैं। 24 से अधिक लोग घायल हैं। यह धमाका दोपहर की प्रार्थना के वक्त हुआ है। सभी घायलों को इलाज के लिए अस्पताल में भर्ती कराया गया है। अफगानिस्तान की तालिबान सरकार की ओर से दी गयी जानकारी के मुताबिक, धमाके के बाद मारे गए कुल लोगों में करीब 10 छात्र भी शामिल हैं।

**बेटी, बेटे और पत्नी के हत्यारे को उबकैद**  
रांची। अपर न्यायायुक्त एसएम शहजाद की अदालत ने बुधवार को बेटी, बेटे और पत्नी की हत्या के अभियुक्त ब्रजेश कुमार तिवारी को दोषी ठहराते हुए उम्रकैद की सजा सुनायी है। अदालत ने दोषी पर 10 हजार रुपये का जुर्माना भी लगाया है। जुर्माना नहीं देने पर दोषी को छह माह की अतिरिक्त सजा काटनी होगी। ब्रजेश स्पेशल ब्रांच में वाहन चालक था। गिरफ्तारी के बाद निलंबित कर दिया गया था। तीन फरवरी 2020 की रात्रि को वह शराब के नशे में उसने बेटी, बेटा और पत्नी की हत्या हथौड़ा और चाकू से मारकर कर दी थी।

**व्यवसायी ने खुद को गोली मारी, मौत सराफकेला।** आदित्यपुर थाना क्षेत्र स्थित नेशनल इलेक्ट्रोनिक्स के पीछे रहने वाले पणू सिंह उर्फ प्रमोद सिंह (45) के सिर में गोली लगने से मौत हो गयी। बेटी के अनुसार मंगलवार की रात पिता, फोन पर किसी बिल्डर को कह रहे थे कि वह उसको क्या मारेंगे वह स्वयं ही मार लेंगे।

## ट्रैक्टर की चपेट में आकर भाई-बहन मौत

गिरिडीह। गिरिडीह के मुफ्फसिल थाना क्षेत्र के महतोडिह में बुधवार को सड़क हादसे में चचेरे भाई बहन की मौत हो गयी। मटरुखा गांव के जयदेव मंडल का पुत्र अजय कुमार (18) और दीपक मंडल की बेटी साक्षी कुमारी बाइक से महतोडिह से घर आ रहे थे। इसी दौरान एक ट्रैक्टर ने दोनों भाई बहनों को टक्कर मार दिया।

**चतरा में एरिया कमांडर ने किया आत्मसमर्पण**  
चतरा। भाकपा माओवादी संगठन के एरिया कमांडर कमलेश यादव चतरा पुलिस के समक्ष बुधवार को सरेंडर कर दिया। उसने एसपी राकेश रंजन और डीसी अबू इमरान के समक्ष समर्पण कर दिया। मौके पर उसे एक लाख रुपये का चेक सौंपा। सरकार की सरेंडर नीति से प्रभावित होकर कमलेश सरेंडर किया।

## वाहवा आभूषण

योजना (बिक्री) : 49,700 रु./10 ग्राम  
वैदी : 65,000 रु. प्रति किंवा

झटका : हाइकोर्ट ने अमित अग्रवाल की याचिका खारिज की  
कैश कांड की सीबीआई जांच का आदेश

## खबर मन्त्र संवाददाता

रांची। कैश देकर पीआइएल मैनेज करने के मामले में जेल की सलाखों के पीछे बंद कोलकाता के व्यवसायी अमित अग्रवाल की याचिका पर झारखंड हाइकोर्ट में सुनवाई हुई। सुनवाई के बाद अदालत ने अमित अग्रवाल की याचिका खारिज कर दी। साथ ही मामले में पट्टेदार को देखते हुए अदालत ने जांच सीबीआई को करने का आदेश दिया है। अदालत ने 15 दिनों में सीबीआई को पूरे मामले को टेकओवर कर जांच शुरू करने को कहा। अमित

अग्रवाल ने झारखंड उच्च न्यायालय में इस आधार पर याचिका दायर की थी कि जबनर वसुली के मामले में वे अधिवक्ता राजीव कुमार के खिलाफ शिकायतकर्ता थे, और उनकी शिकायत और कोलकाता पुलिस द्वारा बिछाये गये जाल के बाद राजीव कुमार को 50 लाख रुपये नकद के साथ गिरफ्तार किया गया था। लेकिन ईडी ने उन्हें आरोपी बना दिया। राजीव कुमार अभी जमानत पर बाहर है।

**कैश के साथ कोलकाता में धराये थे राजीव कुमार :** 31 जुलाई को पश्चिम बंगाल पुलिस की डिटेक्टिव

## 15 दिनों में जांच शुरू करे सीबीआई



विंग ने वरीय अधिवक्ता राजीव कुमार को कोलकाता में गिरफ्तार किया था। उनके पास से 50 लाख नकदी भी बरामद की गयी थी। इस

मामले में आरोपित अमित अग्रवाल ने एफआईआर दर्ज करायी थी। दर्ज एफआईआर में बताया गया था कि रांची हाइकोर्ट

## ईडी ने कैश को किया था टेकओवर

अधिवक्ता राजीव कुमार के खिलाफ दर्ज केस में प्रवर्तन निदेशालय (ईडी) ने बीते 11 अगस्त को टेकओवर कर लिया था। ईडी के रांची जोनल ऑफिस ने इस केस में इसीआइआर दर्ज कर जांच किया था। ईडी में बंगाल में दर्ज केस के आधार पर ही इसीआइआर दर्ज कर ली गयी थी। अब ईडी इस मामले में मनी लॉन्ड्रिंग की पहलुओं पर जांच कर रही है।

में शेल कंपनियों और अवैध खनन की जांच सीबीआई से कराने के लिए दर्ज याचिका से नाम हटाने के बदले अधिवक्ता राजीव कुमार ने 4 करोड़ रुपये की मांग की थी, बाद में वह 50 लाख लेने कोलकाता आये थे। इसी दौरान

बंगाल पुलिस ने उन्हें गिरफ्तार किया था। कोलकाता पुलिस की टीम ने राजीव कुमार की गिरफ्तारी के बाद उनके रांची स्थित आवास पर छापेमारी की थी। पुलिस ने राजीव कुमार की संपत्ति का विवरण भी तैयार किया था।

## ईडी ने अमित अग्रवाल को किया था गिरफ्तार

अधिवक्ता राजीव कुमार की 50 लाख रुपये के साथ गिरफ्तारी मामले में ईडी कोलकाता के व्यवसायी अमित अग्रवाल को बीते सात अक्टूबर को गिरफ्तार कर लिया था। अमित अग्रवाल मूल रूप से कोलकाता के व्यवसायी हैं। रियल स्टेट, जामताड़ा में वनस्पति तेल के उद्योग सहित कई कारोबार से जुड़े हैं। झारखंड में सत्ता के गलियारों में काफी सक्रिय रहे हैं। सत्ताधीशों के बीच इनकी अच्छी पकड़ है। (शेष पेज 11 पर)

## सीएस ने बजट खर्च पर सचिवों के साथ की बैठक

## शत-प्रतिशत राशि खर्च करने का निर्देश

रांची। (हिस)। मुख्य सचिव सुखदेव सिंह की अध्यक्षता में प्रोजेक्ट भवन में बुधवार को चालू वित्तीय वर्ष 2022-23 में बजट खर्च की समीक्षा हुई। इसमें वित्त विभाग के प्रधान सचिव अजय कुमार सहित विभिन्न विभागों के सचिव उपस्थित हुए। बैठक में मुख्य सचिव ने इस पर बात पर चिंता जतायी कि वित्तीय वर्ष के आठ माह बीतने के बाद भी पुनरीक्षित बजट का केवल 34.88 प्रतिशत राशि ही विभाग खर्च कर पायी है। मुख्य सचिव ने सभी अधिकारियों को निर्देश दिया कि वे यह सुनिश्चित करें कि बजट का शत-प्रतिशत राशि खर्च हो। उन्होंने सचिवों से बजटीय राशि खर्च को



बढ़ाने का भी निर्देश दिया। उल्लेखनीय है कि बजटीय राशि खर्च करने को लेकर यह समीक्षा बैठक सीएम ने खुद बुलाई थी। पर किन्हीं कारणों से वह बैठक में नहीं आ सके। तब मुख्य सचिव की अध्यक्षता में ही बजटीय खर्च करने की समीक्षा पर बैठक हुई। (शेष पेज 11 पर)

## नियामक आयोग में नया बिजली टैरिफ पिटीशन दायर

## जेबीवीएनएल ने 20 % तक बिजली दर में बढ़ोतरी का दिया है प्रस्ताव

## खबर मन्त्र व्यूटो

रांची। झारखंड बिजली वितरण निगम लिमिटेड (जेबीवीएनएल) ने बुधवार को वित्त वर्ष 2023-24 के लिए नया बिजली टैरिफ पिटीशन झारखंड विद्युत नियामक आयोग में दायर कर दिया है। जेबीवीएनएल ने 20 प्रतिशत तक बिजली दर में बढ़ोतरी का प्रस्ताव दिया है। इससे नए वित्त वर्ष में आम बिजली उपभोक्ताओं को झटका लग सकता है, क्योंकि गत तीन वर्ष से बिजली दरों में कोई बढ़ोतरी नहीं हुई है। अभी तक राज्य में वित्त वर्ष 2019-20 का ही बिजली टैरिफ लागू है। इससे इस बात की संभावना अधिक है कि आगामी

वर्तमान बिजली टैरिफ (दर)	वर्तमान दर	संश्लिडी (प्रति युनिट)
घरेलू ग्रामीण	5.75	4.25
घरेलू शहरी	6.25	2.75
उपभोक्ताओं को इस तरह मिल रही है संश्लिडी	0-200 युनिट पर संश्लिडी 2.75 रुपये	
201-400 युनिट पर संश्लिडी 2.05 रुपये		



वित्तीय वर्ष में बिजली दर में बढ़ोतरी तय है। अब कितना प्रतिशत तक बढ़ेगा यह नियामक आयोग तय करेगा।  
**जेबीवीएनएल ने बताया 7400 करोड़ रुपये का रेवेन्यू गैप :** जेबीवीएनएल द्वारा तीन वित्तीय वर्ष से बिजली दर में बढ़ोतरी नहीं होने के कारण तीन सालों में करीब 7400 करोड़ का रेवेन्यू गैप दिखाया है। (शेष पेज 11 पर)

राजभवन ने फिर बढ़ायी राज्य सरकार की परेशानी  
टीएसी की बैठक पर उठाये सवाल, लिखा पत्र

## खबर मन्त्र व्यूटो

रांची। राजभवन ने एकबार फिर सरकार की परेशानी बढ़ा दी है। टीएसी की बैठक को लेकर राज्यपाल और सरकार के बीच फिर एक बार विवाद गहरा गया है। वैसे टीएसी के मामले पर सरकार और राजभवन के बीच काफी पहले से ही विवाद चल रहा है। तत्कालीन राज्यपाल द्रौपदी मुर्मू के समय से ही टीएसी को लेकर सरकार और राजभवन के बीच तैवर तल्लख है। अब एक बार फिर से यह मामला सामने आया है। निकाय चुनाव को लेकर सरकार की तरफ से टीएसी की बैठक बुलाई गयी। इसके बाद गत शुक्रवार को राजभवन की तरफ से फिर से



एक बार सरकार को चिट्ठी भेजी गयी। इससे पहले टीएसी गठन को लेकर राजभवन ने चार फरवरी 2022 को आपत्ति जतायी थी, लेकिन नौ महीने बीतने के बाद भी सरकार की तरफ से राजभवन को इस मामले में कोई जवाब नहीं भेजा गया और सरकार ने राजभवन की नाराजगी

को नजरअंदाज करते हुए 9 माह बाद नवंबर में बैठक भी बुला ली।

**राजभवन असंवैधानिक मानता है :** शुक्रवार को लिखी गयी चिट्ठी में राजभवन ने टीएसी नियमावली को असंवैधानिक बताया है। इसके बावजूद टीएसी की बैठक करने की सूचना नहीं देने को राजभवन ने गंभीरता से लिया है। अब राज्यपाल के प्रधान सचिव नितिन मदन कुलकर्णी ने मुख्य सचिव सुखदेव सिंह के माध्यम से सरकार से पूछा है कि आखिर राजभवन की आपत्ति पर जवाब दिये बिना किस परिस्थिति में टीएसी की बैठक आयोजित की गयी। उन्होंने इसे संविधान की पांचवीं अनुसूची के प्राविधानों के विरुद्ध बताया है। (शेष पेज 11 पर)

## दो डीएसपी पर मुकदमा चलाने की सरकार ने दी स्वीकृति

## खबर मन्त्र व्यूटो

रांची। झारखंड सरकार ने डीएसपी पवन कुमार और मजरुल होदा के खिलाफ मुकदमा चलाने की अनुमति दे दी है। अभियोजन की स्वीकृति मिलने के बाद अब इन दोनों डीएसपी की मुश्किलें बढ़ने वाली हैं। सूत्रों के अनुसार बोकारो डीआइजी कार्यालय में तैनात डीएसपी पवन कुमार और आइआरबी-5 जामताड़ा में तैनात डीएसपी मजरुल होदा के खिलाफ अभियोजन की स्वीकृति दी गयी है।

## रूपेश तांती मौत व ट्रक चालक से लूट मामला

मालूम हो कि बुंदू आदर्श नगर निवासी रूपेश स्वामी की आठ जुलाई 2016 को हिरासत में मौत हो गयी थी। इसमें डीएसपी पवन कुमार समेत अन्य पुलिस अधिकारी आरोपित हैं। घनबाद जिले के हरिहरपुर थाना क्षेत्र में वर्ष 2016 में तोपचांची-राजगंज जीटी रोड पुलिस द्वारा ट्रक चालक से वसूली, उसे गोली मारने और फर्जी तरीके से हथियार प्लांट करने के मामले

में सीआइडी ने डीएसपी मजरुल होदा को दोषी माना था। डीएसपी की मौजूदगी में यह घटना हुई थी।

## तथा है मामला

बुंदू के आदर्श नगर निवासी 17 वर्षीय रूपेश स्वामी की आठ जुलाई 2016 को पुलिस हिरासत में मौत हो गयी थी। वह बुंदू में एक कपड़े की दुकान में काम करता था। रूपेश के पिता भूपण स्वामी ने अज्ञात पुलिसकर्मियों के खिलाफ प्राथमिकी दर्ज करायी थी। (शेष पेज 11 पर)

**समय का मौल**  
एच.आई.वी. पे कंट्रोल

**1 DECEMBER 2022**  
WORLD AIDS DAY

**गर्भावस्था के पहले तीन महीने के अंदर माँ की एच.आई.वी. जाँच ज़रूर कराएँ**  
जाँच जितनी जल्दी, एच.आई.वी. से सुरक्षा उतनी पक्की

**श्री हेमंत सोरेन**  
मुख्यमंत्री, झारखण्ड सरकार

**AIDS Helpline 1097**  
जानें समझे, चुन-चुन लीजें  
अधिक जानकारी के लिए नि:शुल्क हेल्पलाइन नंबर 1097 पर संपर्क करें।

To keep everyone safe, to protect everyone health, we need to EQUALIZE. | Let's UNITE to end the inequalities holding back the end of AIDS.

**झारखण्ड राज्य एड्स नियंत्रण समिति**  
स्वास्थ्य, चिकित्सा शिक्षा एवं परिवार कल्याण विभाग, झारखण्ड सरकार

मास्क पहनें, 2-गज की दूरी अपनाएं, सावुन से हाथ धोएं | कोविड का वैक्सिन जरूर लगवाएं





# ये तो गलत बात है... एमजीएम अस्पताल है कि दलालों का अड्डा



## बागबेड़ा : ब्राउन शूगर के साथ चार गिरफ्तार

जमशेदपुर। बागबेड़ा पुलिस ने ब्राउन शूगर का कारोबार करने के आरोप में चार युवकों को गिरफ्तार किया है। गिरफ्तार किये गये आरोपियों में कीताडीह निवासी राजकुमार, बरुण प्रजापति, बर्माभाईस कैरज कालोनी निवासी अमित सिंह और बागबेड़ा पोस्टनगर के रवि कुमार शामिल हैं। डीएसपी लॉ एंड ऑर्डर अनिमेष गुप्ता ने यह जानकारी दी है। उन्होंने बताया कि बीती रात बागबेड़ा थाना के एसआई वीरेंद्र राय गश्ती पर थे। इसी दौरान उन्हें सूचना मिली कि बागबेड़ा दोसा कारन के पास कुछ युवक ब्राउन शूगर बेच रहे हैं। छापेमारी करने पर दो युवक भाग गए जबकि राज और बरुण पकड़े गए। राज के मोबाइल फोन से 14 पुडिया ब्राउन शूगर बरामद किया गया। पूछताछ में उन्होंने बताया कि वे लोग रवि और अमित से ब्राउन शूगर की खरीददारी करने आये थे। बाद में इन दोनों को भी गिरफ्तार कर लिया गया। चारों आरोपियों को आज जेल भेज दिया गया।

## यात्रा ने स्टेशन में भोजन और कंबल बांटा



जमशेदपुर। सामाजिक संस्था यात्रा एक नई जीवन की शुरुआत द्वारा गत रविवार को टाटा नगर रेलवे स्टेशन पर बढ़ते हुए टैंड को देखते हुए जरूरतमंद लोगों के बीच रात के भोजन और कंबल का वितरण किया गया। मौके पर मुख्य रूप से संस्था की अध्यक्ष रीना सिंह व युवा हिंदू क्रांति के संरक्षक रविकांत शर्मा जगतार सिंह उपस्थित रहे।

- डॉक्टर से नर्स तक बाहर से ऑपरेशन कराने का देते हैं दबाव
- समतानगर की मरीज श्याम सुंदर देवी के मामले को लेकर हंगामा

### खबर मन्त्र व्यूटो

जमशेदपुर। कोल्हान के सबसे बड़े अस्पताल एम जी एम में भाजपा नेता विकास सिंह के नेतृत्व में दलाली प्रथा के खिलाफ जमकर हंगामा किया गया। विकास सिंह ने बताया मानगों के समता नगर के रहने वाली श्यामसुंदर देवी 13 नवंबर को अपने घर में गिर गई थी 14 नवंबर को परिजनों ने उन्हें एमजीएम अस्पताल में भर्ती

कराया था। भर्ती के तीन दिन बाद डॉक्टर उसे देखने आए और कहा कि ऑपरेशन होगा पैर में प्लेट लगेगा बोल कर चले गये। कुछ दिन बीत जाने के बाद किसी ने उनसे संपर्क नहीं किया इसके बाद महिला के बेटा संतोष ठाकुर ने भाजपा नेता विकास सिंह को फोन किया भाजपा नेता विकास सिंह अस्पताल जाकर श्यामसुंदर देवी को देखकर अस्पताल में मौजूद उपाधीक्षक डॉ नकुल चौधरी जी से मदद करने की गुहार लगायी, डॉ नकुल चौधरी ने भरोसा दिलाया कि जल्द ऑपरेशन कर दिया जायेगा। दो दिन बाद डॉक्टर जी एस बड़ाइक मरीज के पास आकर कहते हैं कि मेरे प्राइवेट नर्सिंग होम में



ऑपरेशन करवा लीजिए कल ऑपरेशन कर दिया जायेगा। उसके लिए 60000 रुपये देने होंगे। श्यामसुंदर देवी के तीनों बेटे दिहाड़ी मजदूरी में काम करते हैं वे 60000 देने में असमर्थता दिखाए। तब मौके में एक नर्स आकर मरीज के परिजनों कहती है कि आप पैर में लगने वाला रड मेरे द्वारा बताए गए आदमी से

खरीद लीजिए और नर्स ने रड सप्लाय करने वाला का नंबर परिजनों को देती है परिजन जब नर्स के द्वारा दिए गए नंबर में संपर्क करते हैं तो वह रड की कीमत 19000 रुपये बताता है। रोने गाने पर कहता है 17000 में दे दूंगा। मौके में मरीज के परिजनों के पास पैसा नहीं रह पाने के कारण रड नहीं खरीद पाते हैं।

तब परिजनों को कोई साकची के ड्रग हाउस का नंबर देता है कि वहां से जा कर आप रड लीजिए कम कीमत वाला मिल जायेगा। ड्रग हाउस में वही रड की कीमत 7000 रुपये थी। परिजन ड्रग हाउस से रड खरीदने को तैयार हो जाते हैं और नर्स को बताते हैं कि हमने रड खरीद लिया है आप ऑपरेशन की तैयारी कीजिए। मंगलवार के दिन ऑपरेशन की पूरी तैयारी कर ली जाती है मरीज को सुबह से ही उपवास में रख कर स्लाइन चढ़ा कर ऑपरेशन में ले जाने की तैयारी कर दी गई थी। जब नर्स ने प्लेट लाने को कहा तो ड्रग हाउस के स्टाफ को देखते ही नर्स भड़क गई और कहा कि मैंने जहां से कहा था वहां

से प्लेट नहीं लिए हो भागो यहां से कोई ऑपरेशन नहीं होगा तुम्हारा। जाओ खाना खालो। श्यामसुंदर देवी के तीनों बेटे का रोजगार मां की सेवा के चलते 24 दिन से छूट चुका है और कितना समय लगेगा इसका अंदाजा नहीं था। मायूस परिवार ने भाजपा नेता विकास सिंह को बुलाकर पूरे मामले की जानकारी दिया। सूचना मिलते ही भाजपा नेता विकास सिंह अस्पताल पहुंचे और अधीक्षक को पूरी बात बतायी। विकास सिंह ने कहा कि अस्पताल दलालों का अड्डा बन गया है। दलाली के कारण एक महिला 24 दिन से दर्द से कहर रही है उसके बच्चे काम में नहीं जा पा रहे हैं। भाजपा नेता विकास सिंह की

बात सुनकर अधीक्षक ने मामले को गंभीरता से लेते हुए जांच करने की बात कही साथ ही कहा कि मैं दो दिन के अंदर हर हाल में श्याम सुंदर देवी का ऑपरेशन करवा दूंगा। अधीक्षक और उपाधीक्षक के भरोसा मिलने पर परिजन अधीक्षक के कमरे से उठ गये। मौके में मौजूद विकास सिंह ने कहा की ऑपरेशन अगर तो दिन में नहीं हुआ तो अधीक्षक के कार्यालय के समीप परिजनों के साथ आमरण अनशन में बैठेंगे। विरोध प्रकट करने वालों में विकास सिंह, अर्जुन ठाकुर, संजय ठाकुर, संतोष ठाकुर, संदीप शर्मा, अजय लोहार, राम सिंह कुशवाहा, जीतू गुप्ता, राकेश चौबे सहित परिवार की महिलाएं उपस्थित थीं।

# जिले में वर्तमान में फाइलेरिया के 1790 मरीज और हाइड्रोसिल के 1754 मरीज

डीसी विजया जाधव की अध्यक्षता में फाइलेरिया उन्मूलन को लेकर बैठक

आज से एमएडीपी किट का वितरण, 03 दिसंबर से पोटका प्रखंड में शुरू होगा नाइट सर्वे

### खबर मन्त्र व्यूटो

जमशेदपुर। पूर्वी सिंहभूम जिला से फाइलेरिया उन्मूलन को लेकर जिला प्रशासन प्रतिबद्ध है तथा इसको लेकर विभिन्न स्तर पर प्रयास किया जा रहा है। पिछले दिनों पोटका प्रखंड के भ्रमण पर आई राज्य स्तर की ज्वाइंट मॉनिटरिंग मिशन टीम की फीडबैक पर चर्चा एवं जरूरी उपाय किए जाने को लेकर समाहरणालय सभागार, जमशेदपुर में जिला दंडाधिकारी सह उपायुक्त विजया जाधव की अध्यक्षता में एक बैठक हुई। जिसमें जिला परिषद अध्यक्ष श्रीमती बारी मुर्मु, उपाध्यक्ष श्री पंकज सिन्हा, सिविल सर्जन डॉ साहिर पाल, जिला पंचायती राज पदाधिकारी डॉ रजनीकांत मिश्रा,

जिला समाज कल्याण पदाधिकारी सत्या ठाकुर, जिला जनसंपर्क पदाधिकारी रोहित कुमार, बीडीओ डुमरिया साधु चरण देवगम, बीडीओ धालभूमगढ़ सविता टोपनो, बीडीओ गुडवांदा सुश्री स्मिता नगोसिया, बीडीओ पटमदा सुश्री चंचला कुमारी, सभी एमओआईसी, सीडीपीओ तथा अन्य पदाधिकारी उपस्थित रहे।

जिले में वर्तमान में फाइलेरिया के 1790 मरीज तथा हाइड्रोसिल के 1754 मरीज हैं। पिछले 3 वर्षों के रिकॉर्ड को देखें तो वर्ष 2020 में फाइलेरिया के 134, 2021 में 396 तथा 2022 में 154 मरीज चिन्हित किये गये हैं। बैठक में फाइलेरिया मरीजों के बीच 01 दिसंबर से एमएडीपी किट वितरण का निर्णय लिया गया। वहीं पोटका प्रखंड में 03 दिसंबर से नाइट सर्वे शुरू होगा जिसमें स्थानीय लोगों से सहयोग की अपील की गई।

फाइलेरिया उन्मूलन को सामुदायिक सहभागिता एवं जन जागरूकता जरूरी : डीसी-



### बैठक को संबोधित करती डीसी विजया जाधव। साथ में जपि अध्यक्ष श्रीमती बारी मुर्मु और उपाध्यक्ष पंकज सिन्हा व अन्य।

फाइलेरिया रोग की गंभीरता को जन-समुदाय के बीच रखने तथा सामुदायिक सहभागिता से इस बीमारी के समूल उन्मूलन पर बल देते हुए जिला दण्डाधिकारी-सह-उपायुक्त ने कहा कि लोगों को इस गंभीर बीमारी के बारे में जरूरी जानकारी देने तथा इसके प्रभाव में आने से बचने के लिए पंचायत स्तर पर उन्मुखीकरण किया जाए। इसके लिए उन्होंने पंचायत प्रतिनिधियों की अहम भूमिका की बात कही। बीमारी से ज्यादा प्रभाव इसके प्रति अज्ञानता से होती है। बीमारी लाइलाज जरूर है लेकिन ऐसा नहीं है कि इससे

बचा नहीं जा सकता है। सामाजिक के तौर पर भी जागरूक पहल करने की जरूरत है ताकि लोग आगे आए और इस विषय पर गंभीर चर्चा करें। सामाजिक दृष्टिकोण से देखें तो लोग इसे छुआछूत की बीमारी मानते हैं लेकिन यह एक संक्रामक रोग है। सिविल सर्जन डॉ साहिर पाल ने बताया कि फाइलेरिया रोग 7 स्टेज में पहुंचने पर बिल्कुल लाइलाज हो जाता है। पहले या दूसरे स्टेज में ही संभावित रोगी को चिन्हित कर उसका ससमय इलाज शुरू कर दिया जाए तो उस मरीज में इसके आगे के प्रसार को रोक

ये हैं फाइलेरिया के लक्षण : फाइलेरिया के लक्षण में बुखार, बदन में खुजली और पुरुषों के जनतंत्र और उसके आस-पास दर्द व सूजन की समस्या होती है। इसके अलावा पैरों और हाथों में सूजन, हाइड्रोसिल (अंडकोषों की सूजन) भी फाइलेरिया के लक्षण हैं। वृकि इस बीमारी में हाथ और पैरों में हाथी के पांव जैसी सूजन आ जाती है, इसलिए इस बीमारी को हाथीपांव भी कहा जाता है। फाइलेरिया का लक्षण दिखते ही तुरंत जांच कराकर चिकित्सा परामर्श लेना जरूरी है। फाइलेरिया का पर्याप्त इलाज नहीं, धुंध में पहवान कर रोक सकते हैं : फाइलेरिया रोग का कोई पर्याप्त इलाज संभव नहीं है। लेकिन, इसे शुरूआत में ही पहवान करते हुए रोक जा सकता है। इसके लिए संक्रमित व्यक्ति को फाइलेरिया बरिक्त जगहों को पूरी तरह स्वच्छ पानी से साफ करना चाहिए। सरकार द्वारा उपलब्ध कराई जा रही डीईसी व अल्ट्राजाल की दवा का नियमित सेवन करना चाहिए।

## एक नजर में भाजयुमो उलीडीह मंडल कमेटी का हुआ विस्तार

जमशेदपुर। उलीडीह मंडल भाजपा अध्यक्ष अमरेंद्र पासवान और भाजयुमो जिलाध्यक्ष अमित अग्रवाल के निर्देशानुसार भाजयुमो

उलीडीह के मंडल अध्यक्ष राहुल कुमार मंडल के उपाध्यक्ष सुकु प्रमाणिक के त्यागपत्र देने के कारण रिक्त हुए पद अपनी युवा मोर्चा की रिक्त पदों की घोषणा की। कमेटी में महामंत्री अनिल गुप्ता, उपाध्यक्ष संजय कुमार वर्मा, मंत्री आकाश शाह, मंत्री राजदीप दत्ता, चंदन कुमार सह मीडिया प्रभार व शुभम आनंद को सोशल मिडिया प्रभारी, आशीष पाल आई टी सेल प्रभारी नियुक्त किये गये।

## आवासीय विद्यालय के बच्चों के बीच हुआ खेलकूद

जमशेदपुर। मारवाड़ी युवा मंच स्टील सिटी सुरभि शाखा द्वारा नेताजी सुभाष चंद्र बोस आवासीय विद्यालय गोलमुरी में कक्षा 1 से लेकर कक्षा 8 तक के बच्चों के बीच खेलकूद कराया गया। आउटडोर और इंडोर खेल प्रतियोगिता बच्चों के बीच हुई। आउटडोर गेम में बैडमिंटन, फुटबॉल, बोरा रेस और इंडोर गेम्स में लुडो, कैरमबॉर्ड, फ्रॉग रेस हुआ। साथ ही सुरभि शाखा ने बच्चों के बैठने के लिए दो दरी भी स्कूल को दिया। विजेता बच्चों को प्ररस्कृत किया गया। कार्यक्रम का संचालन प्रीति देबूका ने किया। कार्यक्रम को सफल बनाने में शाखा अध्यक्ष उषा चौधरी, शाखा सचिव निधि अग्रवाल, कोषाध्यक्ष नीलम देबूका, पूर्व अध्यक्ष रुचि बंसल, प्रीति अग्रवाल, शालिनी गुप्ता, रिकू अग्रवाल, प्रीति देबूका का विशेष योगदान रहा।





# राजस्व निबंधन एवं भूमि सुधार विभाग

## झारखण्ड सरकार

# सरकार की नई पहल

अब नहीं होगी रैयतों को कोई परेशानी

## Suo Moto Mutation का दिनांक 01 दिसंबर 2022 को राज्यव्यापी शुभारंभ

भूमि के निबंधन के पश्चात् स्वतः दाखिल-खारिज के लिए आवेदन संबंधित अंचल अधिकारी को होगा प्रेषित

Suo Moto Mutation के फायदे -

- भूमि के निबंधन के बाद दाखिल-खारिज के लिए अलग से आवेदन देने की जरूरत नहीं पड़ेगी एवं अंचल कार्यालय का चक्कर नहीं लगाना पड़ेगा।
- भूमि के निबंधन के बाद स्वतः online mutation के लिए संबंधित अंचल अधिकारी को mutation case number के साथ सभी दस्तावेज प्रेषित हो जायेंगे।
- आवेदकों को SMS के माध्यम से दाखिल-खारिज वाद संख्या प्राप्त होगी जिसके माध्यम से आवेदन के अनुपालन की स्थिति को <https://jharbhoomi.jharkhand.gov.in/> के माध्यम से Track किया जा सकेगा।

















